



**TALB**  
**GHALL-VOKAZZJONIJIET**  
**AGOSTINJANI**

#PrayforVocations  
Maltese Augustinian Province  
[www.agostinjani.org](http://www.agostinjani.org)

O Alla Missier il-Hniena, **li tipprovdi** l-ħsad f'waqtu, imla bil-grazzji tiegħek lil dawk li sejjaħt u għażilt biex ikunu haddiema fl-għalqa tiegħek, **harishom** u **qawwihom** matul ħajjithom kollha.

**Kompli iftaħ** il-qlub taż-żgħażagħ ħalli jkomplu jirriflettu r-rieda tiegħek f'ħajjithom, **qanqal fihom** l-imħabba u x-xewqa li jagħtu ħajjithom għall-qadi tal-oħrajn fi ħdan il-familja Agostinjana.

**Għallem** lill-bnedmin kollha jsegwu t-triq tagħhom fil-ħajja mmexxija mill-Kelma u l-Verità tiegħek u flimkien nitolbu t-talb li għallimna Sidna Ġesù Kristu... *Missierna...*

Missier ħanin, int **sejjahtli** għall-ħajja u mlejtni b'ħafna talenti u doni. Permezz tal-magħmudija, int **bghattni** sabiex inkompli l-missjoni ta' Kristu billi naqsam l-imħabba tiegħi mal-oħrajn.

**Qawwini** ħalli ta' kuljum inwieġeb għas-sejħa li tagħmilli. **Għinni** biex inwettaq kulma tixtieq minni. **Dawwalni** biex inkun dawl fil-ħajja tal-oħrajn. **Mexxini** biex nagħżel it-triq tal-ħajja li int hejjejt għalija.

**Iftaħ** il-qlub tal-bnedmin ħalli jisimġu s-sejħa tiegħek, imliehom bl-Ispirtu Qaddis tiegħek u **hegġiġhom iwegbuk** sabiex jaqduk fil-familja Agostinjana.

**Erga'** qanqal f'qalbi u fil-qalb tal-oħrajn ix-xewqa li nagħmlu d-dinja post aħjar billi naqduk bħala ministri fil-għalqa tiegħek u flimkien intennulek... *Missierna...*

Missier int **issejħilna** b'isimna  
u tistaqsina biex nimxu warajk.

**Bierek** il-familja Agostinjana  
b'iktar vokazzjonijiet qaddisa  
u rgħajja ġenerużi mill-familji tagħna  
ħalli jaqduk fil-Knisja tiegħek.

**Ifthilna** moħħna u qalbna ħalli nsiru nafuk  
dejjem iktar billi nisimgħu s-sejħa tiegħek u  
ntennulek... *Missierna...*

Alla Missierna.

Aghmel li **s-sejha tal-lehen tieghek**

tasal għand hafna

li jkunu lesti li

jgħixu maqgħudin mieghek.

**Ipprepara** l-qlub tagħhom

bil-kelma tieghek

b'mod li jkunu lesti

li jevangelizaw lil kulhadd

u li **jieħdu ħsieb** il-ħsad kbir tieghek.

Mulej, aghmel li

dawk kollha li huma msejħin

għal ħajja Agostinjana,

**jisinghu** l-lehen tieghek

u li **jagħmlu** r-rieda tieghek.

*Missierna...*

O Missier ħanin, aħna n-nagħaġ tiegħek, u int ir-Ragħaj tagħna.

Aħna x-xogħol ta' jdejek u tant aħna prezzjużi f'għajnejk Mulej, li bghattilna lil Ibnek il-Waħdieni, Sidna Ġesù Kristu fid-dinja biex isalvana.

Mulej Ġesù int issejħilna biex **infejqu** l-qalb muġuġha, **nixxuttaw** id-demgħa ta' dawk li qegħdin jibku, **nagħtu t-tama** lil dawk li tilfu t-tama f'ħajjithom u **nferrħu** bl-imħabba tiegħek.

Aħna li aħna mghammdin, u **nghixu** s-sejħa tagħna billi **naqdu** lil xulxin, nitolbuk tghinna Mulej biex inkomplu **nwieġbu** għal din is-sejħa.

Nitolbuk ukoll **tibqa' ssejjaħ** minn fostna nies ġenerużi li lesti jħallu kollox sabiex jimxu warajk aktar mill-qrib fi ħdan il-familja Agostinjana u jwasslu l-imħabba tiegħek ta' ragħaj li jaf jieħu ħsieb in-nagħaġ tiegħu.

Nitolbuk Mulej sabiex **tkun int ir-ragħaj tagħna**, u dak li tmexxina fil-ħajja.

*Missierna...*

O Alla Missierna, kollok imħabba u ħniena, int **tbierək** lil poplu tiegħek kull ħin u kull mument tal-ħajja.

Nitolbuk biex tkompli **ssejjaħ** aktar aħwa li joffru ħajjithom għas-servizz tal-Evangelju bi spirtu ta' mħabba u entużjażmu fi ħdan il-familja Agostinjana.

**Iftaħ** il-qlub ta' dawn ħutna ħalli jisimghu l-lehen tiegħek fil-ħajja tagħhom.

**Aghtihom** id-don tal-intelligenza biex jagħrfu aħjar l-istedina li tagħmlilhom biex jaqduk fil-Knisja.

**Aghtihom** il-kuraġġ li jwieġbu għas-sejħa tiegħek ħalli jkollhom l-ispirtu taż-żagħżuġħ Samwel meta stqarr b'fedeltà, "Tkellem, Mulej għax il-qaddej tiegħek qiegħed jisma'."